

**சாராம்சம்:** இனிய குழந்தைகளே, உங்கள் பெறுமதிமிக்க நேரத்தை வுணான விடயங்களில் செலவழிக்காதீர்கள். தந்தையின் நினைவில் இருப்பதன் மூலம் செழிப்பானவர்கள் ஆகுங்கள்.

**கேள்வி:** பாபாவும் தாதாவும் பணிவுள்ள குழந்தைகளின் நன்மைக்காகக் கொடுக்கின்ற அறிவுரை என்ன?

**பதில்:** குழந்தைகளே, எப்பொழுதும், சிவபாபா உங்களுக்குக் கற்பிக்கின்றார் என்னும் விழிப்புணர்வுடன் இருங்கள். உங்களுக்கு பிரம்மபாபா கற்பித்தாலும், சிவபாபாவை நினைவு செய்வதனால் மாத்திரமே நன்மையைப் பெறுகிறீர்கள். இதனாலேயே தாதா ஆணவமற்றிருந்து கூறுகின்றார்: நான் உங்களுக்குக் கற்பிப்பதில்லை, ஒரேயொரு தந்தை மாத்திரமே உங்களுக்குக் கற்பிக்கின்றார், எனவே அவரை மாத்திரமே நினைவு செய்யுங்கள். என்னையன்றி, அவரை மாத்திரமே நினைவு செய்வதினால் நீங்கள் பாவச்செயல்களை வென்றவர்கள் ஆகுவதுடன், உங்கள் பாவங்களும் அழிக்கப்படும்.

ஓம் சாந்தி. குழந்தைகளாகிய நீங்கள் இப்பொழுது தந்தையின் முன்னிலையில் அமர்ந்திருக்கிறீர்கள். தூய்மையாக்குகின்ற, பரமாத்மாவாகிய பரமதந்தையான ஞானக்கடலே பிரம்மாவின் சரீரத்தினுடாக உங்களுக்குக் கற்பிக்கின்றார்; என்பது குழந்தைகளாகிய உங்கள் புத்தியில் நிச்சயமாக உள்ளது. புத்தி முதலில் உங்கள் அமைதிதாமத்திற்குச் சென்று, பின்னர் கழிந்திருக்கி இங்கு வருகிறது. உங்களுக்கு இராஜயோகம் கற்பிப்பதற்காக சிவபாபா பிரம்மாவின் சரீரத்தில் வந்துள்ளார். மாணவர்களின் புத்தி யார் அவர்களுக்குக் கற்பிக்கின்றார் என்பதை அறியும். அவர்கள் பாடசாலைக்குச் செல்லும் போது, இன்ன இன்ன ஆசிரியர் அவர்களுக்குக் கற்பிக்கின்றார் என அறிவார்கள். அவர்கள் அவர்களுடைய பெயர்களை அறிந்து கொள்வதுடன் அவர்களைக் கண்களால் காணவும் முடிகிறது. அங்கே பலவகையான ஆன்மீக ஒன்றுகூடல்கள் இடம் பெறுகின்றன. அங்கே குறிப்பிட்ட ஒரு மகாத்மா (மகா ஆத்மா) இன்ன இன்ன சமயநூலை உரைக்கின்றார் என அவர்கள் கூறுகிறார்கள். அவர்கள் பலவகையான சமயநூல்களை உரைக்கிறார்கள். நீங்கள் பிறவிபிறவியாக அவற்றைச் செவிமடுக்கிறீர்கள். இப்பொழுது நீங்கள் இங்கமர்ந்திருந்து சிவபாபாவை நினைவு செய்கிறீர்கள். தூய்மையாக்குபவரான உங்கள் பாபா சிவன் என்பதை நீங்கள் அறிவீர்கள். இப்பொழுது அவர் வந்து பிரம்மாவின் ஊடாக உங்களுக்குக் கற்பிக்கின்றார். இந்தப் பிரம்மாவும் உங்களுக்குக் கற்பிக்கின்றார். பிரம்மகுமாரர்களும் குமாரிகளும் உங்களுக்குக் கற்பிக்க முடியுமானால், பிரம்மா உங்களுக்குக் கற்பிக்க முடியாதா? எனினும் பிரம்மா அல்ல, சிவபாபாவே கற்பிக்கின்றார் என்ற உணர்வு உங்களுக்கு இருக்க வேண்டும். இதில் உங்களுக்கு நன்மை இருக்கின்றது. இது பணிவு ஸ்திதி எனப்படும். பாபா, தாதா இருவரும் ஆணவமற்றவர்கள். இவரே கூறுகின்றார்: நான் உங்களுக்குக் கற்பித்தாலும், சிவபாபா கற்பிக்கின்றார் என்ற உணர்வைக் கொண்டிருங்கள். நீங்கள் எவ்வளவிற்குச் சிவபாபாவை நினைவு செய்கிறீர்களோ அந்தளவிற்கு நீங்கள் பாவச் செயல்களை வென்றவர்கள் ஆகுவீர்கள். தூய்மையாக்குபவரான, ஞானக்கடலாகிய சிவபாபா உங்களுக்குக் கற்பிக்கிறார் என்பதை எப்பொழுதும் நினைவு செய்யுங்கள். இயன்றளவிற்குச் சிவபாபாவை மறக்கக் கூடாது. நீங்கள் அவரிடமிருந்து ஆஸ்தியைக் கோர வேண்டும். சிவபாபா கூறுகின்றார்: சதா என்னை நினைவு செய்யுங்கள். அவர் பிரம்மாவின் ஆத்மாவுக்கும் கூறுகின்றார்: நீங்கள் என்னிடம் வரவேண்டும். அமர்ந்திருக்கும் போதும் அல்லது உலாவும் போதும் நினைவில் இருப்பதற்கு முயற்சி செய்யுங்கள். இதில் பெருமளவு வருமானம் உள்ளது. அத்துடன் உங்களுக்கு நல்ல ஆரோக்கியமும் இருக்கும். ஒருபொழுதும் நேரத்தை வுணாக்காதீர்கள். தூயதைக் கேட்காதீர்கள், தூயதைப் பேசாதீர்கள், தூயதைப் பார்க்காதீர்கள். ஞானத்தினதும் யோகத்திற்குமான விடயங்களைப் பற்றி மாத்திரம் பேசுங்கள். உபயோகமற்ற வேறு விடயங்களைப் பேசாதீர்கள். ஞானம் இல்லாவிட்டால், நிச்சயமாக அறியாமை இருக்கும். அவர்கள் தெடர்ந்தும் அரட்டை அடிப்பார்கள். ஆனால் நீங்கள் ஒருபொழுதும் அந்த விடயங்களுக்குச் செவிமடுக்கக்

கூடாது. எவரேனும் வீணான விடயங்களைப் பற்றி உங்களிடம் பேசினால், அவர் உங்கள் எதிரி என்பதைப் புரிந்து கொள்ளுங்கள். வீணான விடயங்களைச் செவிமடுப்பதால் நேரம் வீணாகுகிறது. தந்தை கூறுகின்றார்: அத்தகைய வீணான விடயங்களுக்குச் செவிமடுக்காதீர்கள். சிலர் மற்றவர்களை இகழ்வார்கள், சிலர் மற்றவர்களைப் பற்றிப் பிழையான விடயங்களைக் கூறுவார்கள். இதனாலேயே உங்களுக்குக் கூறப்பட்டுள்ளது: அத்தகைய விடயங்களைச் செவிமடுக்கவோ, பேசவோ வேண்டாம். ஞானம் இல்லாதவர்கள் அவ்விதமாகப் பேசி பாதிப்பை ஏற்படுத்திக் கொள்கிறார்கள். இதனாலேயே இது மூண்டும் மூண்டும் விளங்கப்படுத்தப்படுகிறது: சேவையில் மும்முரமாக இருங்கள். நீங்கள் இந்தப் படங்களை மற்றவர்களுக்கு விளங்கப்படுத்தும் அளவிற்கு நீங்கள் ஞானத்தை அதிகளவில் கிரகிப்பீர்கள். இங்கு அமாந்திருக்கும் போது, இந்தப் படங்களைப் பார்த்து நினையுங்கள்: இவர் சிவபாபாவும் இவர் தாதாவும் ஆவார்கள். நாங்கள் ஆஸ்தியை இவர் மூலம் பெறுகிறோம். பின்னர் இந்தத் தூய்மையற்ற உலகம் அழிக்கப்படும். இவ்விதமான எண்ணங்களினால் நீங்கள் உங்களைச் சந்தோஷப்படுத்தலாம். இது நல்லது. நீங்கள் அரட்டை அடித்தால், நீங்கள் பாவாத்மாக்கள் ஆகுவீர்கள். தந்தை கூறுகின்றார்: குழந்தைகளே, பாவாத்மாக்கள் ஆகாதீர்கள். உலகச் செய்திகளைச் செவிமடுப்பவர்களும்; “இவர் இப்படிப்பட்டவர்” அல்லது “அவர்கள் இதனைச் செய்தார்கள்” போன்றவற்றைக் கூறுபவர்களும் தேவையில்லாமல் நேரத்தை வீணாக்குகிறார்கள். நீங்கள் மிகவும் செழிப்பானவர்களாக ஆகுகின்றீர்கள். நீங்கள் உலகின் அதிபதிகள் ஆகுகின்றீர்கள். நிச்சயமாகப் பாரதம் வளமிக்கதாக இருந்தது. இப்பொழுது அது அழிந்து விட்டது. இப்பொழுது நீங்கள் தந்தையினால் செழிப்பானவர்கள் ஆகுகிறீர்கள். தந்தையையும் உலகச் சக்கரத்தையும் நனைவு செய்தல் மிகவும் இலகுவானதாகும். இந்தச் சங்கம் யுகத்தைப் பற்றி எவருமே அறிவதில்லை. கலியுகத்தில் அனைவருமே தூய்மையற்றவர்கள். எனினும் சத்தியயுகத்தில் அனைவரும் தூய்மையானவர்கள். தந்தை கூறுகின்றார்: ஒவ்வொரு சக்கரத்தின் சங்கமத்திலும் நான் தூய்மையற்றவர்களைத் தூய்மையாக்குவதற்காக வருகிறேன். அஹிம்சைப் போல் பாவிகளும் உள்ளனர். இது எவ்விதமான சௌகரியங்களும் அற்ற பாவ உலகமாகும். தூய உலகம் புண்ணிய ஆத்மாக்கள் உள்ள சௌகரியமான உலகமாகும். வேறு எவராலும் இவ்விடயங்களை விளங்கப்படுத்த முடியாது. சௌகரியங்களை எங்கே பெறலாம் என்பது எவரது புத்தியிலும் இல்லை. சந்தோஷபூமியில் சந்தோஷம் உள்ளது என்பதை நீங்கள் விளங்கப்படுத்துங்கள். இது துன்ப உலகமாகும். மக்கள் பெரிய அரண்மனைகள் போன்றவற்றைக் கட்டினாலும் அந்தப் பாதைகள் அனைத்தும் உங்களைத் தூய்மையற்றவர்களாக ஆக்குகின்றது. இல்லையேல், பாரதம் ஏன் அத்தகைய சூழ்நிலை நிலையில் உள்ளது? ஒரேயொரு தந்தை மாத்திரமே ஏறும் ஸ்திதியைக் கொண்டு வருகின்றார். ஏனைய அனைத்துமே உங்களை வீழ்த்துகின்றன. இதனைத் தெளிவாக விளங்கிக்கொள்ள வேண்டும். இதில் குருட்டு நம்பிக்கை என்ற கேள்விக்கே இடமில்லை. ஓர் ஆசிரியர், “நான் உங்களை டீயு பட்டதாரியாகுவதற்குக் கற்பிக்கின்றேன் எனக் கூறினால் அது பொய்யாக இருக்க முடியாது. எல்லையற்ற தந்தை கூறுகின்றார்: நான் உங்களுக்கு இலகு இராஜயோகம் கற்பித்து அரசர்களுக்கெல்லாம் அரசர்கள் ஆக்குகின்றேன். நான் உங்களைச் சுவர்க்கத்தின் அரசர்கள் ஆக்குகின்றேன். சுவர்க்கத்தின் அரசர்களுக்கும் நரகத்தின் அரசர்களுக்கும் இடையிலான வித்தியாசம் பகலையும் இரவையும் போன்றதாகும். நரகத்தில் அரசர்களும் அரசிகளுமாக ஆகுபவர்கள் தானங்கள் கொடுப்பதாலும், புண்ணிய காரியங்கள் செய்வதாலும் அவ்வாறு ஆகுகின்றார்கள். அவர்கள் தற்காலிகச் சந்தோஷத்தைப் பெறுகின்றார்கள். சுவர்க்கத்தின் அரசர்களும் அரசிகளும் அவர்களுடைய சொந்தக் கல்வியின் மூலம் உருவாக்கப்படுகின்றார்கள். பாபாவின் திட்டம் என்ன என்பதை நீங்களும் புரிந்து கொள்கின்றீர்கள்; அதாவது, துன்பபூமி முழுவதையும் சந்தோஷமும் அமைதியும் உள்ள பூமியாக மாற்றுவதாகும். அந்தக் காலத்தில் பாரதம் சந்தோஷ பூமியாக இருந்ததென்பதையும், ஏனைய ஆத்மாக்கள் அமைதிதாமத்தில் இருந்தார்கள் என்பதையும் நீங்கள் அறிவீர்கள். இப்பொழுது அனைவரும் துன்பபூமியில் உள்ளார்கள். பின்னர் நாங்கள் அமைதிதாமத்திற்குச் சென்று பின்னர் சந்தோஷபூமிக்கும் செல்கின்றோம். இராஜயோகம் கற்றவர்கள் சந்தோஷதாமத்திற்குச் செல்லும் போது ஏனைய அனைவரும் தங்கள் காமக் கணக்கை முடித்து அமைதிதாமத்திற்குத் திரும்புவார்கள். அமைதிதாமமோ அல்லது சந்தோஷபூமியோ என்ன என்பது உலகில் உள்ள எவருமே அறியமாட்டார்கள். இந்த பாபாவும் கூறுகின்றார்: நானும் அறிந்திருக்கவில்லை. அதிபதியாக இருந்தவரே மறந்து விட்டால், மற்றவர்கள் எதனை அறிந்திருப்பார்கள்?

நாடகத்திற்கிணங்க அனைவரும் கீழிறங்க வேண்டும். இது இப்பொழுது மூண்டும் ஒருமுறை ஏறுவதற்கான காலமாகும். தந்தை கூறுகின்றார்: நான் அனைவரையும் அமைதிதாமத்துக்கும் சந்தோஷபூமிக்கும் அழைத்துச் செல்வதற்கு வந்துள்ளேன். உங்களிடம் பலர் வருவார்கள். அவர்கள் கூறுவார்கள்: எங்களுக்கு மன அமைதியைக் கொடுங்கள்;! எவருமே சந்தோஷபூமியைப் பற்றிப் பேச முடியாது. சந்தியாசிகள் துறவறப்பாதைக்குரியவர்கள். எனவே அவர்களால் சந்தோஷத்திற்கான பாதையைக் காட்ட முடியாது. தந்தை இந்த ஆத்மாக்களை அமைதிதாமத்திற்கும், சந்தோஷபூமிக்கும் அழைத்துச் செல்வதற்குக் கருணை காட்டுவது போன்று, குழந்தைகளாகிய நீங்களும் தந்தையின் அறிமுகத்தைக் கொடுக்க வேண்டும் என்ற உணர்வு இருக்கவேண்டும். பாரத மக்கள் நிச்சயமாகத் தந்தையிடம் இருந்து ஆஸ்தியைப் பெறுகிறார்கள். நாங்கள் அனைவரும் ஏன் நரகத்தில் உள்ளோம்? சுவர்க்கத்தில் இருந்த நாங்கள் இப்பொழுது நரகத்தில் இருக்கின்றோம். எனினும் மக்கள் இந்த விடயங்கள் எதனையும் புரிந்து கொள்வதில்லை. இந்த இலகுவான விடயங்களைப் புரிந்து கொள்ள முடியாதவாறு மாயை அவர்களின் புத்தியைப் பூட்டியுள்ளாள். கடவுள் சுவர்க்கத்தைப் படைப்பவராகையால் நீங்கள் நிச்சயமாகச் சுவர்க்கத்தின் அதிபதிகளாக இருக்க வேண்டும். ஆனால் நாங்கள் அவ்வாறு இல்லை, ஏனெனில் இது இராவணனின் இராச்சியமாகும். இந்த இராவண இராச்சியம் இப்பொழுது அழியப் போகின்றது. இதற்காகவே அதே மகாபாரத யுத்தம் முன்னால் நிற்கின்றது. இது ஒருவரது புத்தியில் இருக்குமானால் மிக இலகுவானது ஆகும்; ஆனால் அவர்களுடைய புத்தியில் இது இருப்பதில்லை. அதனால் அவர்கள் அவர்களுக்குள் அரட்டை அடித்து, நேரத்தையும் வீணாக்குகின்றார்கள். அத்தகைய விடயங்களைச் செவிமடுப்பதற்கு உங்களை நீங்கள் அனுமதிக்கக் கூடாது. உங்களுடைய கல்வியில் நீங்கள் மும்முரமாக இருக்க வேண்டும் அப்பொழுது மாத்திரமே நீங்கள் உயர்ந்த அந்தஸ்தைக் கோருவீர்கள். பாடசாலையில் நல்ல மாணவர்கள் நன்றாகக் கற்பார்கள். அவர்களுடைய பரீட்சை நாட்களில், பரீட்சையில் தோல்வி அடையாதிருப்பதற்காக அவர்கள் விசேஷமாக ஏகாந்தத்தில் இருந்து கற்பார்கள். தோல்வி அடைந்தவர்கள் தொடர்ந்தும் குழம்புகிறார்கள். தந்தை கூறுகின்றார்: இயன்றளவு ஒரேயொரு தந்தையின் நினைவில் இருங்கள். ஒரு மணப்பெண் அவளது மணவாளனுக்கு ஒப்பந்தம் செய்யப்பட்டதும் அது பதியப்படுகிறது. நல்லது, இன்று ஒரு பெண் திருமணம் செய்து நாளை அவள் கணவன் மரணித்தால், அவள் தனது எஞ்சிய வாழ்நாளில் தொடர்ந்தும் அவரை நினைவு செய்வாள். எனினும் அந்தக் கணவனே உங்களைத் தூய்மையற்றவர் ஆக்குகின்றார். தந்தை கூறுகின்றார்: நான் உங்களைச் சுவர்க்கத்தின் அதிபதிகள் ஆக்குகின்றேன். எனவே நீங்கள் அத்தகைய தந்தையை எந்தளவிற்கு நினைவு செய்யவேண்டும்? மாயை உங்கள் யோகத்தைத் துண்டிக்கப் பெருமளவில் முயற்சி செய்வாள். எனினும் உங்களுக்குப் பெருமளவு துணிவு இருக்க வேண்டும். நீங்கள் அறியாமையில் இருந்த பொழுது ஏற்படாத பல எண்ணங்களும் வந்து, பல புயல்களை ஏற்படுத்தும். மூலிகை வைத்தியர் கூறுவார்: நோய்கள் பல வெளித்தோன்றும், ஆனால் நீங்கள் அச்சமடையக் கூடாது. நீங்கள் அச்சமடைந்து, வேறு மருந்துகளை எடுக்கக் கூடாது. இல்லை. பாபாவும் கூறுகின்றார்: அச்சமடையக் கூடாது. மனதில் பல புயல்கள் வரும். ஆனால் பாவச் செயல்களைப் புலன் அங்கங்களினூடாகச் செய்யாதீர்கள். ஒருவருக்கொருவர் ஞானத்தைப் பேசி, ஒருவருக்கொருவர் நன்மையைக் கொண்டு வாருங்கள். தந்தை விளங்கப்படுத்துகிறார்: நீங்கள் போதையுடன் இருக்க வேண்டும். உங்கள் வீட்டில் ஒரு கீதா பாடசாலையைத் திறவுங்கள். புண்ணியம் வீட்டில் ஆரம்பிக்கின்றது. உங்கள் குழந்தைகள் சுவர்க்கத்தின் அதிபதிகள் ஆகட்டும். ஒருவர் மனைவியை அழைத்து வந்து அவர்களுக்குச் சந்தோஷம் கொடுப்பதற்குக் குழந்தைகளை உருவாக்குகிறார். உங்கள் எதிர்காலத்திற்காக ஒரு வருமானத்தைச் சம்பாதிக்கிறீர்கள் என்பதை நீங்கள் புரிந்து கொள்கிறீர்கள். எனவே ஏன் உங்கள் மனைவியும், குழந்தைகளும் அதனையே செய்வதற்கு அனுமதிக்கக் கூடாது? மூண்டும் மூண்டும் அவர்களுக்குக் கூறுங்கள்: எவ்வாறாயினும் உங்கள் தொழில் போன்றவற்றைத் தொடருங்கள், ஆனால் தொடர்ந்தும் தந்தையை நினைவு செய்யுங்கள். இறுதியில், விநாச காலத்தில், தந்தை ஒரேயொருவரை மாத்திரமே நினைவு செய்யும் அளவிற்கு இந்தப் பயிற்சியை மனதில் பதியச் செய்ய வேண்டும். தந்தை கூறுகிறார்: நீங்கள் அனைவருமே இப்பொழுது உங்கள் ஓய்வுக்கான ஸ்திதியில்; உள்ளீர்கள். அனைவருமே என்னிடம் மூண்டும் வரவேண்டும். நான் உங்களை மூண்டும் அழைத்துச் செல்வதற்கு வந்துள்ளேன். உங்கள் சிறகுகள் ஓடிந்து விட்டன. சந்தியாசிகளினால் தந்தையை நினைவு செய்யமுடியாது. அவர்கள் பிரம்ம

தத்துவத்தை நினைவு செய்கிறார்கள். ஆம், தேவ தர்மத்திற்குரியவர்கள் இவை அனைத்தையும் ஏற்றுக் கொண்டு, சிவபாபாவை நினைவு செய்ய ஆரம்பிக்கின்றார்கள். முதலில் ஒரு பிராமணர் ஆகாது உங்களால் ஒரு தேவராக முடியாது. இது வேறுபட்ட குலங்களின் குத்துக்கரணம் ஆகும். நூங்கள் சூத்திர குலத்துக்குரியவர்கள், ஆனால் இப்பொழுது பிரம்மாவின் மூலம் பிராமணர்களாகிப் பாட்டனாரிடம் இருந்து ஆஸ்தியைக் கோருகின்றார்கள். நூங்கள் சூத்திரர்களில் இருந்து பிராமணர்களாக மாறியுள்ளீர்கள். பின்னர் நூங்கள் புதிய உலகின் அதிபதிகள் ஆகுவீர்கள். பிராமணர்களே மிக மேன்மையானவர்கள். பிராமணர்கள் உச்சிக்குடுமிகள் ஆவார்கள். நூங்கள் குத்துக்கரண விளையாட்டை விளையாடுகிறோம். நூங்கள் ஒரு விநாடியில் 84 பிறவிகளின் இந்த ஞானத்தைப் பெறுகின்றோம். அவர்கள் குத்துக்கரண விளையாட்டை விளையாடியவாறே, யாத்திரைகள் செல்கிறார்கள். அவர்கள் அதற்குப் பெருமளவு முக்கியத்துவம் கொடுக்கிறார்கள். அத்தகைய உணர்வுகளுடனேயே அவர்கள் செல்கின்றார்கள். எவ்வாறாயினும் இந்நாட்களில் அவர்கள் மதுபானம் போன்றவற்றை அருந்துவதுடன், பழக்கத்தினால் ஒரு போத்தலைத் தங்கள் கால்சட்டைப் பக்கட்டுக்களில் மறைத்துக் கொண்டு யாத்திரை செல்கிறார்கள். இந்த விடயங்கள் அனைத்தையும்; பாபா அனுபவம் செய்துள்ளார். பாபா முழுமையான அனுபவமுள்ள ஓர் இரதத்தை எடுத்துள்ளார். பாபா இவருக்குக் கூறுகின்றார்: பல குருமார்களை ஏற்றுக் கொண்டு, பல ஆன்மீக ஒன்றுகூடல்களிலும் கலந்து கொண்டீர்கள்; ஆனால் இப்பொழுது அனைத்தையும் மறந்து விடுங்கள், இப்போது நான் கூறுகின்றவற்றுக்குச் செவிமடுங்கள். கடவுள் அர்ச்சுனனுடன் பேசினார். ஆனால் இவரே உண்மையான இரதமாவார். சிவபாபாவே இரதத்தின் சாரதியாவார். நூங்கள் அனைவரும் அர்ச்சுனர்கள்; எவ்வாறாயினும், அங்கே இரதங்கள் குதிரைகள் போன்றவற்றிற்கான கேள்வியே இல்லை. ஒரு சேனைக்கான கேள்வியும் இல்லை. அது பக்தி மார்க்கமாகும். இது ஞான மார்க்கமாகும். பக்திக்கான இலாகா முற்றிலும் வேறானது. ஒரேயொரு தந்தை மாத்திரம் ஞானத்தைத் கொடுக்கின்றார். ஏனைய அனைவரும் பக்தர்கள். உலகில் உள்ள மனித ஆத்மாக்கள் அனைவரும் கூறுகின்றனர்: ஓ, தந்தையாகிய கடவுளே! அவரே ஆத்மாக்களின் தந்தை என்பதை ஆத்மாக்கள் புரிந்து கொள்கின்றனர். அவர்களுக்கு ஒரு லௌகீகத் தந்தையுள்ளார் என்பதை அவர்கள் அறிவார்கள். எனவே, அவர்கள் ஏன் தந்தையாகிய சுவர்க்கத்தின் கடவுளை நினைவு செய்வதில்லை? அவர்கள் ஏன் துன்ப நேரத்தில் மாத்திரம் அவரை நினைவு செய்கிறார்கள்? தந்தை கூறுகின்றார்: நான் பெருமளவு சந்தோஷத்தையும், அமைதியையும் கொடுக்கின்றேன் என்பதால், நானே துன்ப நேரத்தில் நினைவு செய்யப்படுகின்றேன். எனவே, நூங்கள் உங்களுக்குள் ஞானத்தின் விடயங்களைப் பேச வேண்டும். நூங்கள் உங்கள் சினேகிதர்களிடமும், உறவினர்களிடமும், மற்றும் உத்தியோகத்தார்களிடமும் செல்ல வேண்டும். அனைவருடனும் ஒரு தொடர்பை வைத்திருங்கள். நூங்கள் அவர்களுக்கு ஞான இரத்தினங்களை மிகவும் சாதாரணத் தானம் செய்ய வேண்டும். நூங்கள் சேவைக்காகத் திருமண வைபவங்கள் போன்றவற்றிக்கும் செல்ல வேண்டும். நூங்கள் மறைமுகமான, அகிம்சா சேனையாவீர்கள். நூங்கள் எவ்வகையான வன்முறைகளையும் செய்ய முடியாது. நூங்கள் எவருக்கும் துன்பம் விளைவிக்கக் கூடாது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. உயர்ந்த அந்தஸ்தைக் கோருவதற்கு, உங்கள் கல்வியில் மும்முரமாக இருங்கள். வுணான விடயங்களுக்குச் செவிமடுக்காதீர்கள். உங்கள் நேரத்தை வுணாக்காதீர்கள்.
2. ஞானத்தைக் கொடுத்து ஒருவருக்கொருவர் நன்மையை ஏற்படுத்துங்கள். மனப் புயல்களின் செல்வாக்கினால், புலன் அங்கங்களினால் பாவச் செயல்கள் எதனையும் செய்யாதீர்கள்.

**ஆசுவாதம்:** உங்களை ஒரு விசேட நடிகராக கருதுவதனால் சாதாரணத் தன்மையை முடிவுக்கு கொண்டுவந்து அதி உயர்ந்தவராகவும் மேன்மையானவரும் ஆகுவீர்களாக.

தந்தை பரமாத்மாவாக இருப்பதை போன்று விசேட பாகத்தை நடக்கின்ற குழந்தைகளும்

பரமனாவார்கள். அதாவது அவர்கள் ஒவ்வொரு விடயத்திலும் மேன்மையனவர்கள் ஆவார்கள். நூங்கள் நடக்கும் போதும், உலாவும் போதும், உண்ணும் போதும் பருகும் போதும் நூங்கள் மேடையில் உங்களுடைய பாகத்தை விசேட நுகராக நடிக்க வேண்டும். சதா உங்களுடைய செயல்களில், அதாவது உங்களுடைய பாகத்தில் கவனம் செலுத்துங்கள். விசேட நுகர்கள் கவனயீனமாக இருக்க முடியாது. கதாநாயக நுகரொருவர் சாதாரணமான செயலைப் புரிந்தால் அனைவரும் நகைப்பார்கள். ஆகவே உங்களுடைய ஒவ்வொரு அடியும், ஒவ்வொரு எண்ணமும், ஒவ்வொரு கணமும் சாதாரணமாக அல்லாது விசேடமானதாக இருக்கட்டும்.

**சுலோகம்:** உங்களுடைய மனோபாவத்தை சக்திமிக்கது ஆக்குங்கள், சேவை தானாகவே அதிகரிக்கும்.

---ஓம் சாந்தி---

-----ஓம் சாந்தி-----